

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13200

A FARSHTERTER PEYSEKH

Sholem Aleichem

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

שול-ביבליאטעק

רעדאקטירט דורך דער ליטעראריש-פעדאגאגישער
קאמיטע פון דער-דעמאקראטישן העבער פארטיי

2.


שול-ביבליאטעק

א פארשטערטער פסט.



V
216.

ליטווישע
פארקאמפניע



דרוקעריי פון דער אקצ. געז. נייע צייט.
קיעוו, קאראוואיעווער 3. טעל. 10—9.



א.

— רב ישראל! רב ישראל! זייט זשע מוחל! איר קאָנט זיך אונטערנעמען ס'זאָל זיין פאַרטיג דעם קינד'ס מלבושימ-לאך אויף יום-טוב?

אזוי שרייט די מאמע צו ישראל דעם שניידער מיט אלע כחות, מחמת ישראל דער שניידער איז טויב ווי די וואנט.

ישראל, א הויכער ייד מיט א לאנג פנים און מיט וואָט אין די אויערן, טוט א האלבן שמייכל און א מאך מיט דער האַנט, ווי איינער רעדט: „פאַרוואָס זאָל ניט זיין פאַרטיג?...“ — נעמט זשע אים, זייט מוחל, אַראָפּ אַ מאָס, נאָר מיט

א תנאי, אויב עס קאָן זיין פאַרטיג אויף פסח.

ישראל דער טויבער טוט אַ קוק אויף דער מאמע, ווי איינער רעדט: „אַ מאָדנע יידענע! דאַכט זיך גענוג, אַז מע זאָגט איין מאל?...“ און ער שלעפט אַרויס פון בוזעם-קע-שענע אַ לאַנגע פאַפירענע מאָס מיט א גרויסער ענגלישער שער און שטעלט מיך אוועק און הויבט מיך אָן אויסצעמעסטן אין דער לענג און אין דער ברייט, און די מאַמע שטעהט ביי דער זייט און קאָמאָדעוועט:

— לענגער, נאך לענגער!... ברייטער, נאך ברייטער!...
למען-השם די הויזלאך נישט פאַרשמאַלן!... און דאָס קאַ-
פּאַטקעלע זאָל זיין מיט אַ „פאַלבאָם“!... אויף עטליכע פינגער!...
נאָך, נאָך אַ ביסעלע!... אָט אזוי!... אין סטאַן זאָל חס-ושלום
ניט זיין קורץ!... בעל הבתּיש... נאָך, נאָך... זשאַלעוועט
ניט קיין מאַטעריע, ווארים א קינד וואקסט!...

ישראל דער שניידער ווייסט אליין גאַנץ גוט, אַז „אַ
קינד וואקסט“, ענפערט ער נישט דאָס אַנדערע ווארט און
טוט זיך זיינס. אויסגעמאַסטן מיר אלע איברים, טוט ער מיך
אַ שדעפּאַפּ טון זיך, ווי איינער רעדט: „קאַנסט געהן, ביזט
פריי!“... מיר ווילט זיך זעהר, אַז דאָס קאַפּאַטקעלע זאָל זיין
פון הינטן מיט אַ שפּאַלט און מיט אַ קעשענע, נאָך דער
„היינטיגער מאַדע“, נאָר איך ווייס ניט צו וועמען זאָל איך
מיך ווענדן. ישראל דער טויבער דרעהט צונויף די מאַס
אויף צוויי פינגער און רעדט בשעת מעשה צו דער מאמע
האלבע ווערטער:

— אַ שווערער פאַר פּסח!... גרויסע בלאַטעס!... פיש-
יקרות!... קאַרטאַפלעס — מיט גאַלד!... אייער — ניט אַ לעק!...
אַרבעט-געשאַגן!... נייע מלבישים-לאַ!... לאַטעס און לאַ-
טעס און לאַטעס!... אַז רב יהושע-הערש קאַן שוין הייסן אי-
בערניצעווען אן אלטן פאַלטאַ!... רב יהושע-הערש אליין!...
יאָרן!... האָ? עק וועלט!...

די מאַמע ווערט דערפון ווינציג וואָס נתפעל. זי
שלאַגט אים איבער אין מיטן:

— וויפיל וועט איר זיך הייסן אַ שטייגער אָנמעסטן
אַרום און ארום פאַר דער ארבעט, רב ישראל?

ישראל דער טויבער נעמט ארויס פון זשילעט-קעשע-
נע אַ ביינערן ראָזשיקל, בויגט אויס דעם גראָבן פינגער פון
דער לינקער האַנט, אַזוי אַז עס ווערט אַ גריבל. שיט ער
אָן אין גריבל אריין אַ בערגעכע טאַבעקע, טראָגט דאָס צו
פאַוואָלינקע צו דער נאָז און שלעפט אריין דאָס בערגעלע
טאַבעקע אַזוי קונציג. אַז עס פאַלט נישט קיין סימן אפילו
אויף די וואנסן. נאכדעם טוט ער א מאַך מיט דער האנט
און א זאָג:

— עט, וואָס איז שייך, מיר וועלן זיך נישט קריגן... איר
פאַרשטעהט אַ מעשה? רב יהושע-הערש!... איבערניצעווען
אן אלטן פאַלטאָ... גוואַלד געשריגן!...

— געדענקט זשע, רב ישראל, וואס איך בעט אייך: נישט
שמאָל, און נישט קורץ, און א „פאַלבאָם“, און דער סטאַן,
גראָם און פראָסטאַרנע“...

— און א שפאַל...?— וויל איך מיך אַריינמישן אין מיטן.
— שטיל, לֵאז אויסרעדן אַ וואָרט!— זאָגט די מאמע און
דערלאַנגט מיר מיטן עלנבויגן אין זייט אַריין — געדענקט
זשע נאָך אַ מאָל: נישט קורץ, און נישט שמאל, און דאָס סטאַנדל,
און א פאַלבאָם... למען השם אַ פאַלבאָם!...

— און א קעשענע?... פרוב איך מיך נאָך א מאל.
— וועסט נישט אַנשטימט ווערן?— זאָגט צו מיר די מאַ-
מע—האַסטו געזעהן אַ קינד זאָל האָבן אַ טבע זיך אַריינ-
מישן בשעת עלטערע רעדן!...

ישראל דער טויבער נעמט דאָס פעקל סחורה אונטער
דער האַנט, טוט א שמיר די מזוזה מיט צוויי פינגער און א
זאָג פון דער טיר:

— ווילט איר, הייסט עס, דוקא סיזאל זיין אויף פסח?...
א גוטן יום-טוב.

ב.

— א, אָט איז רב גדליה! מע זאָל דערמאָנען משיחין!...
איך האָב נאָר וואָס אין זינען געהאַט צו שיקן צו איך
נאָך אַ מאָל!
גדליה איז אַ ייד אַ שוסטער, אַן אויסגעדינטער
סאלדאַט, פֿון פֿאַרנט אָן ציין, מיט אַ גרוי קיילעכדיג
בערדל, וואָס מע דערקאָנט, אַן אַמאָל, שוין לאַנג, איז
דאָס געווען אין מיטן אויסגעגאָלט.
— רב גדליה!— מאַכט צו אים די מאַמע-זאָגט נאָר,
איר וועט זיך קאָנען אונטערנעמען אויפנייהען דעם קינד
אַ פֿאַר שטיוועלאַך אויף פסח?
גדליה דער שוסטער איז אַ פֿרעהליך יידל, וואָס
בשעת ער רעדט, כאַפט ער אַ טענצל.
— איר ווילט „נעפרעמענע“ אויף פסח?— מאַכט ער
צו דער מאַמעין- סיאיז דיר אַן אַנטיק! איטליכער וויל אויף
פסח! חיהלע רב מאַטליס האָב איך צוגעזאָגט אויף פסח
צוויי פֿאַר באַטיקלאַך, פֿאַר איר און פֿאַר דער טאָכטער,
מוז מען איר מאַכן. יוסעלע רב שימעלע'ס האָט באַשטעלט
בײַ מיר פֿיר פֿאַר שטיוועלאַך אויף פסח— מוז מען מאַכן...
היינט פֿייגעלע רב אברהם'ס האָב איך שוין לאַנג צוגע-
זאָגט אַ פֿאַר באַטיקעס; עס זאָלן פֿאַלן שטיינער פֿונם
הימל, וועט ניט העלפֿן! און משה דער שניידער האָט מיך
געבעטן אַ פֿאַר קעפֿלאַך, קאָן מען אים אויך ניט אָפּזאָגן!

און זיאמע דעם סטאליאר א פאר „סאיווקיס“ באדארף
מען אונטערווארפן, עס העלפט נישט! היינט אסנה דער
אלמנה'ס מיידל האט זיך צו מיר צוגעטשעצט איך זאל
איר למען השם...

— הכלל, — שלאגט אים איבער די מאמע, — לא'מיק
הערן ווערטער: קאנט איר, הייסט עס, נישט אונטערנעמען
זיך ס'זאל זיין פארטיג אויף פסח? שיק איך נאך אן
אנדער שוסטער ...

— פארוואס זאל איך ניט קאנען? — זאגט גדליה מיט
א טענצל — צוליב אייך לעג איך אוועק אלע אנדערע ארבעט
און אייערע שטיוועלאך מוזן, אם ירצה השם, זיין אויף
פסח; ס'איז עפּיס א תירוץ?

און גדליה דער שוסטער קראצט אויס א שטיקל
בלוי פאפיר, שטעלט זיך אוועק אויף איין קניה, און נעמט
מיר א מאס.

— לאזט צו נאך א קאפעטשקע — זאגט די מאמע —
נאך, נאך... וואס זשאלעוועט איר א שטיקל לעדער?...
אט אזוי... ס'זאל אים, חלילה, ניט קוועטשן אין די פינגער!...
— קוועטשן אין די פינגער— זאגט איר נאך גדליה.
— לעדער זאלט איר געבן, רב גדליה איר הערט,
נישט קיין פוילן!

— פוילן— זאגט איר נאך גדליה.
— פאדעשוועס זאלט איר לעגן גוטע, זיי זאלן ניט
אפרייסן זיך.

— אפרייסן זיך— זאגט נאך גדליה.
— און די אבצאסן זאלן, חלילה, ניט אפשפרינגען.

— אָפּשפּרינגען—זאָגט נאָך גדליה.
— איצט קאָנסטו געהן אין חדר אַרײַן—זאָגט מיר די מאַמע,--דו זעהסט כאָטש, ווי מע ברענגט זיך אויס פון דיַנעטוועגן? זאָלסט כאָטש וועלן לערנען, וועסטו זײַן אַ מענש, אַײַט וועט פון דיר זײַן אַ גאַרנישט מיט אַ נישט, אַ הינטשלעגער!...

איך ווייס נאָך אַליין ניט, וואָס עס וועט פון מיר זײַן; אַ מענש, אַ גאַרנישט מיט אַ נישט, אָדער אַ הינט=שלעגער? איך ווייס נאָר, אַז בזה הרגע ווילט זיך מיר זעהר-זעהר, אַז די שטיוועלאַך זאָלן מיר סקריפען. אוי, ווילט זיך מיט סקריפקעס!...

— וואָס נַביזטו געבליבן שטעהן ווי אַ ליימענער גולם?—רופט זיך אָן צו מיר די מאַמע,--פאַרוואָס געהסטו ניט אין חדר אַרײַן? געה, מע וועט שוין מער נישט געבן גאַרנישט!

גדליה דער שוסטער לאָזט זיך געהן און קערט זיך אום צוריק.

— ווילט איר, הייסט עס, „נעפרעמענע“ אויף פסח?—
זאָגט גדליה—אַ גוטן יום=טוב!...

ג.

געהענדיג פונ'ם חדר אַהיים כאַפּ איך מיך אַרײַן קודם כל צום שניידער מכח דעם שפּאַלט מיט דער קע=שענע.

ביי אַ גרויסן טיש שטעהט ישראל דער טויבער אָן אַ קאפּאַטע, מיט אַ ברייטן טלית=קטן, פּאַרטיפט אין דער

אַרבעט; אויפ'ן האַלז עטליכע פעדים, אין זשילעט עטלי-
כע נאָדלען, ער צייכנט מיט אַ קריידל, שערט מיט אַ
שער, קראַצט זיך מיט'ן מיטעלסטן אויסגעבויענעם פינגער-
גער פון הינטן און רעדט צו זיך אליין האַלבע ווערטער,
ווי זיין שטייגער איז:

— „פאַלבאַמעס“ מאַך זיי... גראם זאָל זיי זיין... „פראָס-
טאַרנע“... פון וואָס? פון אַתה ירצת?... מי שניידט זיך די
פינגער... קוים, קוים... ווי מיט קרעפל-פלייש...

אַרום טיש זיצן עטליכע שניידער-זינגען און נייען,
וואָרפן מיט די נאָדלען גיך-גיך און זינגען אַלע אינאיינעם
אַ לידל. איינער אַ געלער בחור, מיט קלייען אויפ'ן פנים,
מיט אַ ביסל אַן איינגעפאַלענער נאָז, זינגט אויף אַ
גלעקל-שטים און ציהט מיט'ן פאָדים צום טאַקט:

„אוי, דו פאַרסט אַוועק,

און אוי, דו פאַרסט אַוועקעט,—

און מיך לאַזטו אי-ווי-ווי-ווי-ווי-וויבער!“...

און די איבעריגע חברה כאַפן אונטער מיט אַ קוויטש:

„אַט שטעך איך זיך!

אַט הענג איך זיך!

אַט טרינק איך זיך!

איך טו מיר אַ מעשה אַ-וואָ-וואָ-וואָ-וואָנעט!“...

— וואָס וועסטו זאָגן, יינגעלע?— מאַכט צו מיר ישראל.

— אַ שפאַלט-זאָג איך.

— האָ?— מאַכט ישראל און בויגט זיך-צו צו מיר

מיט'ן אויער.

— א שפאלט! מיט א קעשענע!—שריי איך אים הויך,
ער זאל דערהערן.

— וואָס פאַר שפּאַלטן? וואָס פאַר קעשענעס? מיט
זיך אַרײַן בתּיה די שניידערין, אַ קליין ווייבעלע, וואָס
זיצט און טוט דריי אַרבעט מיט אַ מאָל: מיט אַ פּוס וויגט
זי אַ קינד, מיט די הענט אַרבעט זי אַ זאַק און מיטן מויל
רעדט זי און בייזערט זיך:—נאַדיר גאָד שפּאַלטן! נאַדיר
גאָר קעשענעס! וואוּ האָסטו אויף קעשענעס? ער וויל
קעשענעס? לאָז אים די מאַמע געבן אויף קעשענעס, וועט
ער האָבן קעשענעס! נאַדיר גאָר קעשענעס!

איך האָב שוין חרטה אויף דער גאַנצער מעשה. עס
יאל כאַטש ניט אַנקומען צו דער מאַמע.

— ווילסטו, הייסט—עס, ס'זאל זיין דוקא מיט אַ
שפּאַלט?—מאַכט צו מיר ישראל דער שניידער און נעמט
אַרויס דאָס ראָזשיקל מיט טאַבעקע—געה יינגעלע.

— און מיט דער קעשענע? זאָג איך צו אים און מאַך
פאַר אים אַ רחמנות-פנים.

— געה, יינגעלע, אַהיים—מאַכט צו מיר ישראל—איך
וועל שוין זעהן ס'זאל זיין אַלצדינג.

איך נעם די פּיס אויף די פלייצעס און לויף אַוועק
פון דאָרטן מיט אַ שמחה צו גדליה דעם שוסטער מכח
סקריפקעס אין די שטיוועלאַך.

גדליה דעם שוסטער טרעף איך ניט אינדערהיים,
ביים וואַרשטאַט זיצט זיין אַרבעטער „קאַרפע“ איבער אַן
אויסגעלעטער פּאָדעשווע.

קארפע איז אַ געזונטער, אַ ברייטביינענדיגער שיי-
געץ, מיט אַ געשטיפלט פנים, מיט אַ לעדערן רייפל אויף
די שוואַרצע האַרטע האָר.

— וואָס דו יינגעלע ווילסט?— מאַכט ער צו מיר
אויף יידיש— מודה אַני, פריידע מאַני, טאַטעלע-מאַמעלע,
אַ גיב אים אַ געזעלע... זאָג וואָס דו ווילסט?

— כאַזשאַיען— ענפער איך אים אויף רוסיש יא
אַטשעם כאַטיל אימעט דאָ וואָש כאַזשאַיען גדליה.

— בעל-הבית געגאַנגען אַ ברית, מאַך אַ קידוש,
טרונק אַ בראַנפן— מאַכט צו מיר קארפע ווידער אויף
יידיש, און בכדי איך זאָל פאַרשטעהן אַקוראַט, וואָס ער
מיינט, טוט ער זיך אַ שנאָל מיטן פינגער איבערן האַלז.

איך זעץ מיך אַוועק אַנטקעגן אויף אַ לעדערן
ביינקל און גאָז מיך אַריין מיט קארפעין אין אַ ברייטן
שמועס מכח לעדער, „טאַוואַר“, מכח שטייול, פאַדעשוועס,
פלעקלאַך, אַזוי לאַנג, אַזוי ברייט, ביז איך קום אַרויף
אויף סקריפקעס. ער רעדט אויף יידיש און איך אויף רו-
סיש. פאַרשטעהט ער ניט וואָס איך רעד, מאַך איך צו
אים מיט די הענט:

— יא-זשע טאַבי, גויאישע קאַפּ, דברין פאַוואַשעמו:
קאַזשי מיני, כל שאַ טשאַבעטקעלע מאַכן טררו! טררו!

— דו בעסער רעד יידיש!— מאַכט צו מיר קארפע,
טוב אַ לעק זי פאַדעשווע מיטן צונג און מאַכט אַ צייכן
מיט זיין גראַבן שוואַרצן נאַגל ביי דער זייט פאַדעשווע.
— וואָס איז דער שכל— זאָג איך צו אים אויף יידיש—

וואָס איז דער טעם פון סקריפּקעס? וואָס לעגט איר
אַזעלכעס אין שטיוועלאַך זיי זאָלן סקריפּען?
— א, סקריפּקי?—מַכט קאַרפּע—אַ שטיוועלע סקריפּ-
פּען דאַרף מען אַ צוקער.

— פשוט—זאָג איך—צוקער? וואָס איז דער שכל?
— אַ צוקער?—זאָגט קאַרפּע און גיט מיר צו פאַר-
שטעהן דעם שכל—אַ צוקער קלאָפּ-קלאָפּ, סקריפּ-סקריפּ...
— אַ-האַ?—מאַך איך צו אים—דעם צוקער, מסתמא, צע-
קלאפּט מען, טרישטשעט ער, נו, און ווייטער לעגט מען
גיט אַריין גאַרניט?

— אַ בראַנכן—מאַכט קאַרפּע—אַ ביסנעס בראַנכן.
— בראַנפּן?—זו ג איך—וואָדקי, הייסט עס? זאַטשעם
וואָדקי? מילא סאַכער סקריפּ-סקריפּ; אָבער וואָדקי?
נאַשטשאַ טאַבי וואָדקי?

קאַרפּע מוטשעט זיך און גיט מיר צו פאַרשטעהן און
דוקא אויף יידיש דעם שכל אויף וואָס מע דאַרף האָבן
בראַנפּן. איידער מע לעגט אַריין, זאָגט ער, אין די שטי-
וועלאַך דעם צוקער, מוז מען פריהער די פאַדעשווע גוט
באַשפּריצן מיט בראַנפּן, אַיניט נעמט זיך גיט צו גוט דער
צוקער.

— אַ-האַ—זאָג איך—יאַ אוזשע דאַברע צעקייט. יאַק
נע בודע וואָדקי, טאַק נע בודע סאַכער; אַק נע בודע סאַ-
כער, טאַק נע בודע סקריפּען. און איך עפן אויף דאָס בייטע-
לע און גיב אָפּ קאַרפּעין מיין גאַנץ פאַרמעגן: דאָס גאַנצע
חנוּפה-געלט מיטן שלח-מנות-געלט און געזעגן זיך אָפּ
מיט אים גאַנץ פריינטליך, און קאַרפּע רוקט מיר אַריין אַ

גרויסע, שוואַרצע האַנט אויסגעשמירט מיט סמאָלע און
זאָגט מיר אָפּ אויף גיך: „מודה אָני, פריידע מאָני, טאַטעלע-
מאַמעלע, אַ גיב אים אַ גענוזעלע...“ איך לויף אַהיים אי-
בערבייטן און פון דאָרט צוריק אין חדר אַריין זיך באַרי-
מען פאַר אַלע יינגלאַך, וואָס פאַר אַ מין מלבושימלאַך מע
נייהט מיר אויף פּסח, אַ קאַפּאַטקעלע פון הינטן מיט אַ
שפּאַלט און מיט אַ קעשענע! און שטיוועלאַך מיט סקריפּ-
קעס! מיט סקריפּקעס! מיט סקריפּקעס!...

ד.

— מאַמע, איך בין פּרייַ- קום איך צו לויפן אַהיים אַ
פאַר טעג פאַר פּסח און זאָג איר אָן אַ בשורה, אַז מע האָט
אונז צעלאָזט פּונים חדר.

— אַ גדולה אויף דער באַבעין! זאַלסט דערלעבן אָנ-
זאָגן בעסערע בשורות! ענפּערט די מאַמע, וואָס איז פאַר-
טאַראַראַמט מיטן פּסח. זי האָט אונטערגעבונדן ביידע
דינסטן מיט ווייסע פּאַטשיילעס און געגעבן זיי בערשטלאַך,
בעזימס מיט פּלעדערווישן אין די הענט אַריין, און אַליין
האָט זי זיך אויך אונטערגעבונדן מיט אַ ווייסער פּאַטשיי-
לע, און אַלע דריי רייניגן און שמירן, וואשן און רייבן, שני-
ערן און כשרין אויף פּסח. איך קאָן מיר קיין ארט נישט
געפינען. וואו איך זיך און וואו איך שטעה און וואו איך
געה-איז שלעכט.

— אַוועק מיט די חמצדיגע מלבושים פון דער פּסח-
דיגער שאַפּע! טוט די מאַמע אויף מיר אַ געשריי מיט אַזאַ

אימפעט, גלייך ווי איך וואָלט געגאַנגען מיט פייער אַרום פּולווער.

— פּאַוואָלע, אָט טרעטסטו אָן אויף אַ פּסחדיגן זאקן!
— אַהינצו זאָלסטו גאָר אַפילו ניט קוקן, דאָרטן שטעהט דער פּסחדיגער באַרשט!...

איך דרעה מיך אַרום פון איין אָרט צום אַנדערן, פּלאַנטע מיך אונטער די פיס, איך כאַפּ אַ שטורך, אַ זעץ, אַ שליידער.

— ביי לייטן קינדער זיצן אויף איין ארט זיצן זיי... קראַנק אַזאַ בחורל פון פּמעט דאָס ניינטע יאָר נעמען עפּיס טון, איבערחזרין נאָך אַ מאל די פיר קשיות?!

— מאַמע—זאָג איך—איך קאָן זיי שוין אויף אויסוועניג?
— אַ גדולה!—זאָגט די מאַמע—קאָסט קאַרג געלט קאָסטו?...

קוים דערלעבט דעם אויפדערנאַכט, וואָס דער טאַטע געהט אַרום מיט אַ ליכטל, מיט אַ הילצערנעם לעפל און מיט אַ פּלעדערוויש און איז בודק חמץ, און איך העלף אים זוכן די שטיקלאַך ברויט, וואָס ער אַליין טאַקי האָט זיי צו-געגרייט אויף אלע פענסטער... סך הַפּל איין מעת-לעת—טראַכט איך מיר—נאָך איין נאַכט און איין טאַג און איך וועל מיך אָנטון זומטובדיג, ווי אַ פּרינץ, אַ נייַ קאַפּאַטקעלע מיט אַ שפּאַלט און מיט אַ קעשענע פון הינטן, און די שטיווע-לאך וועלן סקריפען!... וועט מיך די מאַמע, מסתמא, פּרעגן: „וואָס איז דאָס פאַר אַ סקריפּערייַ?“ וועל איך זיך מאַכן, כלומרשט, ווי איך ווייס ניט פון וואָס צו זאָגן... היינט דער סדר, די פיר קשיות, ארבע כוסות, און די פּסחדיגע מאַכלים:

לאַטקעס, און קניידלאַך, און קוגעלאַך, און כרעמזלאַך...
איך דערמאן מיך אָן די מאכלים און עס הויבט מיר אָן צו
ציהען דאָס האַרץ. איך האָב אַ גאַנצן טאַג פּמעט גאַרנישט
געגעסן.

— לייען אָפּ קריאת-שמע-זאָגט צו מיר די מאַמע, און
געה לעג זיך שלאָפן. היינט עסט מען גישט קיין וועטשערע;
ס'איז ערב פּסח...

איך לעג זיך שלאָפן און עס חלומ'ט זיך מיר, אַז ס'איז
שוין פּסח... איך געה מיט'ן טאַטן אין שווד אַרײַן דאווענען...
מיינע נייע מלבושימלאך קנאַקן... מיינע שטיועלאַך סקרי-
פען: סקריפו! סקריפו! סקריפו!... „ווער געהט עס?“ — פרעגן
פרעמדע מענשן... „דאָס איז מאָטל-משה-חיים אברהם-הערש-
ראובניס יינגל...“ פּלוצים, איך ווייס ניט פון וואנען עס
נעמט זיך אַ שוואַרצער, אַ קודלאַטער הונט און פּאַלט אָן
אויף מיר „האַוו-האַוו“ און כאַפט מיך פאַר'ן קאַפּאַטקעלע...
שטעהט דער טאַטע און האָט מורא צוגעהן און מאכט מיט
די הענט און שרייט: „פּאַשאַל! פּאַשאַל!...“ הערט אים ניט
דער הונט-און רייסט מיך פון הינטן, סאַמע ביי דער קע-
שענע, און רייסט מיר אָפּ א האלב קאַפּאַטקעלע און וויל
אַנטלויפן... לויף איך אים נאָך מיט כחות און פאַרליר א
שטיוועלע, און בלייב שטעהן אין דער בלאַטע מיט איין
שטיוועלע און מיט איין באַרוועס... הויב איך אָן וויינען און
שרייען: גוואַלדן! גוואַלדן! גוואַלדן!... און איך כאַפּ מיך אויף
און דערזעה אונזער דינסטמיידל, ביילה, שטעהט נעבן מיר,
רייסט פון מיר די קאַלדערע און שלעפט מיך פאַר א פוס.
— זעה נאָר, ווי מע קאָן אים ניט דערוועקן שטעה

שוין אויף, די מאַמע האָט געהייסן, מע זאָל דיך אויפוועקן,
מע באַדאַרף אַרויסטראָגן דעם לעצטן חמץ!...

ה.

דער טאַטע וואַרפט אַריין דעם הילצערנעם לעפל מיטן
פלעדערוויש אין אויוון אַריין און פאַרברענט דעם חמץ...
אין שטוב ווערט פסחדיג... אומעטום איז ריין, אומעטום איז
כשר... דער טיש איז גרייט... די ארבע פוסות שמייכלען צו
מיר פונדערווייט... אָט-אַט, נאָך אַ שעה, נאָך אַ שעה וועט
ווערן פסח... אָט-אַט, נאָך אַ שעה, נאָך אַ שעה וועל איך
מיך אָנטון יומטובדיג... נאָר ביז דער שניידער מיטן שוס-
טער וועלן מיר ברענגען מיין יומטובדיגן אָנטון, מאַכט מיך
דערוויילע די מאַמע פסחדיג: זי צוואַגט מיר אויס דאָס קעפל
מיט הייס זודיג וואסער און מיט אַ געלעכל פון אן איי. זי
קעמט מיך און רייסט מיר די האַר: קנייטש איך זיך, שענקט
זי מיר אַלע מאָל א שטורך מיטן עלגבויגן, אָדער א פאַטש:
— דו וועסט ניט אויפהערן דרעהען זיך ווי א וואָרים...
אַ קינד זאָל ניט קאָנען איינשטעהן! מע טוט אים גוטס, איז
ער נאָך ניט צופרידן!...

איבערגעקומען, ברוך השם, דאָס צוואַגן אויך, זיין איך
מיר אין איין העמדל ביים טיש און ווארט אויף מיינע נייע
מלבושימלאַך און באַטראַכט דעם טאַטן, וואָס איז נאָר וואָס
געקומען פונים מרחץ מיט נאַסע פאות נאָך. ער זיצט אי-
בער א גראַבן ספר און לערנט שטילערהייד מיט אַ נגון
פון דער גמרא און שאַקלט זיך.
איך קוק אויפן טאַטן און עס מאַלט זיך מיר אויס, אַז

נאך אזא ערליכער ייד, ווי דער טאטע, איז ניטאָ אויף דער וועלט, אז נאך אזא כשרער פסח, ווי ביי אונז, איז ניטאָ אין ערגיץ, אז נאך אזעלכע מלבושימלאך, ווי ביי מיר, וועט ניט זיין ביי קיינעם! נאָר למאי ברענגט מען זיי נאך ניט? וואָס איז די מעשה? טאָמער זיינען זיי, חלילה, ניט פאַרטיג אויף פסח—דאָס וויל איך גאָר נישט געמען אויפן קאָפּ! ווי אזוי וועל איך געהן אין שול אַרײַן? וואָס וועלן זאָגן מיינע חברים? ווי אזוי וועל איך מיך זעצן צום סדר? די שעה זאָל גאָר ניט זיין, איך וועל דאָס גאָר ניט איבערטראָגן!.. אזוי ווי איך זיך פאַרטיפט אין די טרויעריגע מחשבות, עפנט זיך די טיר און עס קומט אַרײַן ישראל דער שגיידער מיט דער אַרבעט. פאַר גרויס שמחה כאַפּ איך מיך אויף. טו אַ שפּרינג און אַ פּאַל מיטן בענקל אינאיינעם, שיר ניט געבראַכן האַלד-און-נאַקן. לויפט אַרײַן די מאַמע פון קיך מיט אַ פּסחדיגן שמאַלץ-לעפל אין האַנט.

— וואס האָט עס אזא קלאַפּ געגעבן וואס? ווער איז עס געפאַלן ווער? ס'איז דו, ברענען זאָלסטו ניט אויפן פייער? אַ רוח, אַ שד, ניט קיין קינד! האָסטו זיך, חלילה, ניט אַ זעץ געטון ערגיץ, חלילה? אַ מצוה אויף דיר! לויף ניט, שפּרינג ניט, געה ווי אַ מענש...

און צו ישראלין זאָגט זי:

— איר האַלט וואָרט, רב ישראל! און איך האב שוין געוואָלט שיקן צו אייך! ישראל טוט אַ האַלבן שמיכל און אַ מאַך מיט דער האַנט, ווי איינער רעדט: אַ שענע מעשה, כילעבן! איך זאָל נאָך ניט האַלטן קיין וואָרט?..“
די מאַמע לעגט אַוועק דעם שמאַלץ-לעפל און העלפט

מיר אריינקריכן אין די נייע הויזעלאך אריין, טוט מיר אן
דאָס סיצענע אַרבע-כּנפות'י, וואס זי אליין האָט מיר אויפ-
גענייהט אויף פּסח, און פון אויבן טוט זי מיר אָן דאָס קאַפּאַט-
קעלע, און איז צופּרידן, וואָס ס'איז גענוג גראם און
פּראָסטאַרנע..."

איך טו מיך אַ טאַפּ פון הינטן - אַ צרה, אַ שלאַק! -
נישטא קיין סימן פון קיין שפּאַדט און פון קיין קעשענע.
פאַרנייהט, גלאַט, און גאַנץ אַרום און אַרום!...

- וואס איז דאס פאַר אַ קישקע? - רופט זיך אָן פּלוצים
די מאַמע צו ישראל דעם טויבן און דרעהט מיך-אויף אַלע
זייטן.

ישראל דער טויבער נעמט אַרויס דאס ראָזשיקל, בויגט
אויס דעם פינגער, שיט אָן אַ בערגעלע טאַבעקע און ציהט
אריין אין נאָז אַריין.

- וואס איז דאס פאַר אַ קישקע? - זאגט די מאַמע נאָך
אַמאָל און טוט מיך אַ דרעה.

- וואו האָט איר אַ קישקע? - זאָגט ישראל און טוט
מיך אַ דרעה צוריק - דאס איז דער „פאַלבאַם". איר האָט
דאָך געבעטן אַ „פאַלבאַם" זאָל זיין. איר האָט שוין פאַרגעסן!
- אַ שענער פאַלבאַם! - זאָגט די מאַמע, און טוט
מיך אַ דרעה - אַ בייזע וויכטע חלשות! פעו! אַ בזיון כּילעבן,
אַ בזיון!

ישראל פאַלט חס-ושלום ביי זיך ניט אַראפּ, ווי אַ
פּראָפּעסאָר, און זאָגט, אַז עס ליגט אויסגעצייכנט גוט, מע
דאַרף גאָר ניט בעסער! אַזא אַרבעט מאַכט מען ניט אַפּילו

אין פאָריזש! דאָס קאַפּאַטקעלע זינגט. ווי איך בין אַ ייד,
סע זינגט...

— געפעלט דיר דאָס זינגען, וואָס סע זינגט? — זאָגט
די מאַמע און פירט מיך צו צום טאַטן. — וואָס זאָגסטו אויף
דעם געזאַנג?

דער טאַטע דרעהט מיך אויף אַלע זייטן, באַטראַכט
דאָס קאַפּאַטקעלע און געפינט, אַז די הויזעלאַך זיינען יאָ
אַ ביסל צו לאַנגליך...

— ישראל נעמט אַרויס דאָס ראָזשיקל און איז מכבד
דעם טאַטן מיט אַ שמעק טאַבעקע.

— צו לאַנגליך די הויזן, רבי ישראל!

— האָ?... וואָס?... לאַנגליך זאָגט איר? ווייסט איר ניט,
וואָס מע טוט? פאַרקאַטשעט מען זיי.

— זיינט איר, אפשר, אויך גערעכט, — זאָגט דער טאַטע —

וואָס טוט מען אָבער, אַז זיי זיינען אַ ביסל צו ברייט, וויין
אויס ווי צוויי זעק?

אַ חסרון די כלה איז צו שען — מאַכט ישראל און ציהט
אַריין אַ בערגעלע טאַבעקע אין נאָז אַריין — ברייט זאָגט
איר? שמאַל איז ערגער, טויזנט מאָל ערגער!...

איך הער נישט אויף צו טאַפן זיך פון הינטן, זוך דעם
שפּאַלט מיט דער קעשענע.

— וואָס זוכסטו דאָרטן? — זאָגט צו מיר די מאַמע —

דעם נעכטיגן טאָג?

— „אַלטער ליגנער! — טראַכט איך מיר און קוק אויף

ישראל'ן ווי אַ גולן.

— פאַרניץ געזונט! — זאָגט צו מיר ישראל דער טויבער

און צערעכנט זיך פאַר דער אַרבעט, און דער טאַטע נעמט
זיך צוריק צום שלחן ערוך און לערנט מיט'ן זעלבן נגון.
— טראָג געזונט— זאָגט צו מיר די מאַמע, אַז ישראל
דער שניידער געהט אַוועק; און זי הערט זיך ניט אויף צו
שפיגלען אין מיין קאַפּאַטקעלע— דו זאָלסט זיך נאָר ניט אָנ-
הויבן מיט קיין קונדיסים, ניט שלאָגן זיך מיט קיין שקצים,
וועסטו דאָס, אם ירצה השם, טראָגן און טראָגן, אַבי געזונט!..

ו.

— אָט איז רב גדליה אויך!— זאָגט די מאַמע— מע זאָל
דערמאָנען משיחין!.. פאַרטיג דעם קינד'ס שטיוועלאַך?
— נאָך אַ מין פאַרטיג!— זאָגט גדליה דער שוסטער
מיט אַ טענצל און טראָגט די אויסגעפּוצטע שטיוועלאַך אויף
אַ פינגער, ווי מע טראָגט אויף אַ שטענגל פּרישע צאַפּלדי-
גע פּיש, נאָר וואָס געכאַפט פּונים טייך.— ס'איז דיר נאָר אַן
אַקציע מיט זיין!.. די גאַנצע וועלט וויל אויף פּסח זאָל זיין
פאַרטיג!— איך האָב געאַרבעט מיט דער גאַל, באַדאַי נישט
געשלאָפּן אַ נאַכט!.. איך, אז איך גיב אַ וואָרט, מעג דונערן
און בליצן!..

די מאַמע מעסט מיר אָן די שטיוועלאַך, טאַפט מיך און
קוועטשט מיך און פּרעגט מיך צי פּיהל איך ניט, חס וחלילה,
אז עס זאָל מיך ערגיץ קוועטשן?
— קוועטשן?— זאָגט גדליה— מיר דאַכט, אז אין די שטי-
וועלאַך קאָנען אַריין נאָך אַ פּאַר פּיסלאַך, ווי ביי אַייער זוהן.
— אַינ, שטעל זיך אַקאַרשט אַנידער אויף דער ערד—
זאָגט די מאַמע.

איך שטעל זיך אַנידער און קוועטש די פּאָדעשוועס,
איך וויל הערן ווי זיי סקריפען—ווער? וואָס? וועמען? קיין
פיפּס הערט מען פון זיי נישט!...

— וואָס קוועטשסטו אַזוי?—זאָגט צו מיר די מאַמע—
האַב צייט, דאָס יאָר איז נאָך גענוג גרויס! איך בין דיר ערב,
אַז וועסט זיי, אַם ירצה השם, צערייסן ביז איבער-אַ-יאר
פּסח!... אַצינד געה זיך דורך מיטן טאַטן צו יחיאל דעם קיר-
זשנער. וועט מען דיר אויסקלייבן אַ קאַשקעטל אויף יום-
טוב; נאָר פּאַוואָלע די שטיוועלאַך! קלאַפּ נישט אַזוי מיט די
פּאָדעשוועס, זיי זיינען נישט פון אייזן!...

יחיאל דער קירזשנער זיצט די אַנדערע שטוב פון אונז.
מיר כאַפּן זיך אַריין דורכ'ן הויף צו אים אין קלייט אַריין.
יחיאל איז אַ ייד פון געבוירן דוקאַ א ווייסער, מיט
ווייסע האָר; נאָר אַזוי ווי ער האָט שטענדיג צו טון מיט
שוואַרצע געאַרבעטע היטלען, איז ער שטענדיג ווי אויס-
געשמירט אין סאַזשע; די נאָז איז ביי אים תמיד פון ביידע
זייטן פאַרבלאַווט, און די הינגער זיינען ווי איינגעטונקען
אין טינט.

— ברוך הבא, א שכן, סקאַצל קומטו—מאַכט צו אונז
יחיאל דער קירזשנער גאָר פריינטליך—פאַר וועמען ווילט
איר עס אַ קאַשקעט אויף יום-טוב? פאַר זיך אליין טאַקי,
צי פאַר אַייער יינגל?

— פאַר מיין זון—זאָגט דער טאַטע מיט גולות—נאָר
איר זאָלט מיר ווייזן עפיס רעכטס... עפיס אַזעלכס... איר
פאַרשטעהט?...

— דהיינו?—פרעגט יחיאל און קוקט אויף די פּאַליצעס.

— דהיינו—זאָגט דער טאַטע און ווייזט אים אויף די הענט—סיזאָל זיין אי פּיין, אי שען, אי גוט, אי וואָלוול, אי אזוי... איר פאַרשטעהט?

— האָב איך פון אייערטוועגן פונקט דאָס, וואָס איר באַדאַרפט!—מאַכט יחיאל און טוט אַ כאַפּ פון דער פּאַליצע עטליכע היטעלאַך מיט-אמאָל; און איטליכס היטעלע, בשעת ער טוט עס אַ נעם אויף דער האַנט, טוט זיך עס ביי אים אַ דרעה אַליין פון זיך, עפּיס טאַקי נאָר ווי דורך אַ כּשוף!... אַלע מינוט מעסט ער מיר אָן אַן אַנדער היטעלע, טרעט אָפּ אויף אַ האַלב ארשין, טוט מיר אַ קוק אין פנים אַריין מיט אַ שמייכעלע און אַ זאָג צום טאַטן:

— לאַמיר האָבן אַזאַ יאָר, ווי עס פּאַסט אים! האַ? ווי געפּעלט אייך אַ היטעלע? שוין איינמאָל אַ היטעלע!

— ניין, רב יחיאל, גישט דאָס מיין איך—זאָגט דער טאַטע און ווייזט אים אויף די פינגער—איך וואָלט וועלן אַ מין קאַשקעטל אַזעלכס, סיזאָל זיין, איר פאַרשטעהט, אַ מין יידיש טאַקי, נאָר מיט דער מאָדע, אָן צאַצקעס, בעל-הבתיש, און, און, און... איר פאַרשטעהט?

— זאָגט זשע אזוי—מאַכט יחיאל און כאַפט אַראָפּ מיט אַ לאַנגן שטעקן פון דער אויבערשטער פּאַליצע אַ קאַשקעטל, אַ האַלבקיילעכיגס, אַ קאַלירנדיגס מיט קעסטעלאַך, מיט אַ ווייך דאַשעקל, און טראָגט דאָס צו אויף איין פינגער און עס דרעהט זיך ביי אים גיך-גיך ווי אַ מילכל... פאַ-וואָלינקע טוט ער דאָס מיר אָן אויפ'ן שפיץ קאַפּ, קוים וואָס ער רירט זיך צו, גלייך ווי מיין קאַפּ וואָלט געווען פון דין גלאַז און ער האָט מורא עס זאָל זיך ניט צעברעכן, און ער

ווינשט זיך אזא יאָר, אזא מזל, ווי דאָס קאַשקעטל פאַסט
מירו ס'איז מער נישטא ביי אים, זאָגט ער, ווי דאָס איינס,
ער זאָל אזוי ריין זיין פון שלעכטס!... דער טאַטע דינגט זיך
מיט אים לאַנג-לאַנג; יחיאל שווערט זיך, אז נאָר צוליב
אונז גיט ער דאָס אַוועק אזוי וואָלוול, כמעט אונטער'ן קרן,
ער זאָל אזוי האָבן אַ פשר'ן פסח און אַל'דאָס גוטס!...

איך זעה, אז דעם טאַטן איז דאָס קאַשקעטל שטאַרק
געפעלן, מחמת ער געהט צו אַלע מאָל, שפיגלט זיך אין
דעם, טוט מיר אַ גלעט די פאהלאַך...

-- ער זאָל כאַטש איבערטראַגן דעם זומער-זאָגט דער

טאַטע.

— צוויי זומערן!—זאָגט יחיאל און שפּרינגט אונטער

צום טאַטן—דריי זומערן! אזא יאָר אויף מיר, וואָס פאַר אַ
קאַשקעטל דאָס איז! פאַרניץ געזונט!...

ביז איך קום אַריין אין שטוב אַריין, איז שוין דאָס
קאַשקעטל ביי מיר אויף די אויערן. איך פיהל, אז ס'איז
אויף מיר אַ ביסל צו גרויס.

— אַן אַן אומגליק, אַבי ס'איז נישט ענג!—זאָגט די מאַ-

מע און ווקט עס מיר אַן כמעט ביז דער נאָז-זאָלסט עס
נאָר נישט אויסטון אַלע מינוט און אַנטון צוריק! זאָלסט גיט
טאַפן מיט די הענט!... טראָג געזונט!...

— ז —

געקומען מיט'ן טאַטן פאַרנאַכט אין שול אַריין דאָו-
נען, טרעף איך שוין דאָרטן אַלע מיינע חברים: איציק און
בערל, און לייבל, און אַייזיק, און צדוק, און וועלוול. און

שמעיה, און קאָפּל, און מאיר'ל, און חיים-שלום, און שכנא,
און שעפּסל, און נאָך און נאָך. אַלע געהען אָנגעטון
יומטובדיג. אַלע מיט נייע קאַפּאַטקעלאַך, אַלע מיט נייע
שטיוועלאַך, נייע קאַשקעטלאַך. נאָר קיינער טראָגט ניט אַזא
לאַנגע קאַפּאַטע מיט אַ „פּאַלבאַם“ ווי איך; קיינער געהט
ניט אין אַזעלכע „שטיוואַלעס“ ווי איך, און ביי קיינעם זעה
איך ניט אַזא מין משונה מאַדנעם קאַשקעט, ווי ביי מיר...
פון שפּאַלטן, פון קעשענעס און פון סקריפקעס רעד איך
שוין ניט; מע האָט מיך רעכט אָפּגענאַרט, אָנגעטון אַ ספּאַ-
דיקו...
„חברה“ האָבן מיך באַגעגנט מיט אַ געדעכטער.

— אַט דאָס זיינען דיינע נייע בגדימלאַך, וואָס דו
האַסט זיך אַזוי באַרימט? וואו איז דיין קעשענע, וואָס דו
האַסט געזאָגט? פאַרוואָס הערט מען עפּיס ניט דיינע שטי-
וועלאַך זאָלן סקריפען?...

גענוג ס'איז מיר אַזוי אויך שווער אויפ'ן האַרצן, זאַלצן
זיי מיר נאָך אויף די וואונדן! איטליכער זאָגט אויף מיר אַן
אַנדער שטעכווערטל:

איציק זאָגט:—וואָס איז דאָס ביי דיר פאַר אַ קאַפּאַטוכע?

בערל:—אַ כאַלאַט!

לייבל:—אַ כלאַמידע!

אייזיק:—אַ כלאַמינדריק!

צדוק:—אַ זשיפעצע!

וועלוול:—אַ קליידל!

שמעיה:—אַ קרינאָלינע!

קאַפּל:—זעה נאַר, אַ פּאַר תּחַתּוּנִים מיט צוויי „טשאַ-

בעטעס!

מאירל:—און אַ קאַשקעהוט!

חיים-שלום:—אַ קאַטערוכע!

שכּוּאַ:—אַ לאַקשענטאַפּ!

שעפּסל:—אַ פּאַמעניצע!

איך בין אזוי צעקאַכט, אַז איך הער אָפּילו נישט הערש-
בער דעם חזן, ווי שען ער דאַוונט... איך קום צו זיך נאַר
דעמאַלט, ווען דער עולם זאָגט שוין איינער דעם אַנדערן
„אַ גוט יום-טובּ! אַ גוט יום-טובּ! אַ גוט יום-טובּ!“... מיט אַ
שווער געמיט און מיט אַ פּאַרקלעמט האַרץ געה איך מיטן
טאַטן אַהיים, קוים וואָס איך שלעפּ די פּיס. עס ברענט אַ
פּייער אין מיין האַרצן! עס געהען מיר נישט אַיין די אַרבע
פּוסות, וואָס מיר וועלן באַלד טרינקען; די פּיר קשיות,
וואָס איך וועל פּרעגן דעם טאַטן; די הגדה, וואָס מיר וועלן
זאָגן; די גוטע געפּעפּערטע פּיש, וואָס מיר וועלן עסן מיט
אונטערגעווייקטער מצה; די הייסע קניידלאַך, די כּרעמז-
לאַך מיט די פּאַלירטשיקעס, מיט די אַלע איבעריגע גוטע
זאַכן—אַלץ, אַלץ איז מיר נישט ליב, נמאַס, פּאַרשטערט,
פּאַרשטערט!...

ביים סדר זיצט דער טאַטע, דער „מלך“, אין אַ ווייסן
קיטל מיט דעם סאַמעטנעעם קאַשקעט אויפּין קאַפּ, אויבן
אַן, אויף דער הסב-בעט, נעבן אים זיצט די מאַמע, די „מלכה“
מיט דעם אַנטיקמאַרענעם קלייד, מיט דער זיידענער פּאַ-

טשיילע, און מיט די שענע פערעדאך, וואָס גיבן איר צו זעהר פיל חן. אַנטקעגן זיי זיך איך, דער בן-מלך, דער „פרינץ“, אָנגעטון אין גאַלע נייעם פון קאַפּ ביז פיס. פון איין זייט זיצט ביילה דאָס דינסטמיידל, אָנגעטון אין אַ נייער סיצענער „פלאַטי“ און מיט א ווייסן אָנגעקראַכ-מאַלעטן פאַרטוך, וואָס קנאַקט און טרישטשעט ווי אַ מצה. פון דער אַנדערער זייט זיצט די יידענע די קעכין, בריינע איט די וואָנסן, מיט אַ נייער געלער פאַטשיילע אויפֿן קאַפּ; זי האַלט זיך צו דאָס פנים מיט איין האַנט און שאַקלט זיך. זי איז אָנגעברייט צו „האַרכן“ די הגדה...

— „כהא לחמא עניא“—זינגט דער מלך מיט זעהר אַ שענער שטים, און די מלכה העלפט אים הויבן די שיסל, און דאָס פנים שיינט איר און לויכט ווי אַ שטערן. ביילה לאַזט אַראָפּ די רויטע הענט אויפֿן ווייסן פאַרטוך, און דער פאַרטוך שעלעשטשעט ווי אַ בלאַט. בריינע דערהערט אַ יידיש וואָרט, מאַכט זי אַ פרום פנים און פאַרקרימט זיך אויף צו וויינען. אַלע זיינען אויפגעלעגט. אַלע זיינען יום-טובדיג, נאָר דער פרינץ איז עפּיס נישט מיט אַלעמען. דאָס האַרץ איז אים פאַרשטיינערט, די אויגן פאַרצויגן מיט אַ רויכל. ס'זאָל ניט זיין פסח צום סדר, וואָרט ער זיך צע-וויינט. און אַז ער וואַלט זיך אויסגעוויינט, וואַלט אים אפשר, געוואָרן אַ ביסל גרינגער...

— „השתא עבדי“—לאַזט אויס דער מלך מיט אַ נגון און מיט גרויס גדלות—היינט זיינען מיר קנעכט, „לשנה הבאה בני חורין“, איבער-א-יאָר זיינען מיר פרייע מענשן!...
דער מלך זעצט זיך אַנידער און שפאַרט זיך אָן אויף

דער הסב-בעט! נאך אים זעצן זיך אַנידער אַלע אויף זיי
ערע ערטער און מע ווארט, ביז דער פרינץ. וועט אויפ-
שטעהן און וועט פרעגן די פיר קשיות: „מה נשתנה?“ וועט
דער מלך נאָכדעם ענפערן אַ תירוץ: „עבדים היינו“... דער
פרינץ זיצט אָבער ווי צוגעקאָוועט צום בענקל; ער קאָן
זיך ניט רירן פֿונם אָרט.

— נו?... טוט אַ מאַך דער מלך מיט דער האַנט.

— שטעה אויף!— זאָגט די מלכה פרעג דעם טאָטן די

פיר קשיות!

דער פרינץ רירט זיך ניט. ער פיהלט, אַן עמיצער
האַט אים אָנגענומען, ווי מיט אַן אַפצוו. נגע, ביים גאַרגל
און וואַרגט אים. דער קאָפּ בויגט זיך אים אויף אַ זייט. די
אויגן הויבן אים אָן שפּרינגען-שפּר נגען; עס טיילן זיך אָפּ
צוויי קיילעכיגע טרערן ווי פּערעדאָך, קייקלען זיך אי-
בער די בעקלאַך און קאַפּען, פאַלן גלייך אויף דער הגדה.
— וואָס איז דיר?— פרעגט אים די מלכה.

— וואָס איז דאָס פאַר אַ געוויין פּלוצים אינמיטדער-
נען ביים סדר?— צעשרייט זיך די מלכה אין ווערט אין

פּעס- דאָס דאַנקסטו אַזוי אָפּ כאַר די נייע מדבושימלאַך,
וואָס מע האָט דיר געמאַכט אויף יום-טוב?

דער פרינץ וויל אויפהערן וויינען, קאן ער ניט; עס
קוועטשט אים, עס שטיקט אים. עס האָט זיך אים מיט אַ
מאָל געעפנט אַ קוואַל, אַ גאַנצער ברונים.

— זאָג, וואָס איז דיר? וואָס טוט דיר וועה? וואָס

שווייגסטו? ענפער!

שטעהט אויף דער פרינץ און פלאָנטעט מיטן צונג:
— קשיה, איך וועל דין פרעגן פיר טאַטעס, מיין איך,
טאַטע, איך וועל דין פרעגן פיר קאַש... קאַש... קאַש...
דעם פרינץ ווערן אונטערגעהאַקט די פיס און ער
פאלט מיטן קאַפּ אויפן ווייסן טישטוך און וויינט און
כליפּעט ווי אַ פּיצל קינד...
אַ פאַרשטערטער, אַ פאַרשטערטער פּסח...

